

Vanligar viðskiftatreytir fyri vinnukundar

Galdandi frá 01-07-2026.

Vælkomin í Føroya Banki (framyvir nevndur peningastovnurin).

Viðskiftatreytirnar galda fyri øll viðskifti millum fyrítøkuna og peningastovnin, um ikki annað er avtalað.

Í flestum viðskiftum við peningastovnin eru seravtalur galdandi, t.d. avtala um virðisbrævahandil og avtala um Visa/Dankort.

Hava fyrítøkan og peningastovnurin avtalu um treytir, sum víkja frá vanligu viðskiftatreytunum, eru avtalaðu treytirnar galdandi.

Peningastovnurin skrásetir og brúkar dátur um fyrítøkuna til at veita fyrítøkuni góða ráðgeving og fyri at halda tey lögfrøðiligu krøv, ið verða sett peningastovnum. Fyrítøkan fær meira at vita um, hvørjar upplýsingar peningastovnurin skrásetir, hví peningastovnurin skrásetir tær, umframt hvørji rættindi fyrítøkan hevur undir *upplýsingar um viðgerð av persónupplýsingum hjá peningastovninum* á heimasíðuni hjá peningastovninum.

Fyrri partur í vanligu viðskiftatreytunum ásetir rættindi og skyldur hjá fyrítøkuni og hjá peningastovninum. Seinni partur fevnir um almennar upplýsingar hjá peningastovninum um kundaviðurskifti.

1. Rentur

1.1 Upplýsing um rentustig

Fyrítøkan fær ella rindar rentu av innlánnum og rindar rentu av lánnum og kredittum. At fyrítøkan rindar rentu av innlánnum vil siga, at peningastovnurin eisini kann rokna negativa rentu av innlánnum á kontum hjá fyrítøkuni.

Øll rentustig eru skiftandi uttan so, at annað er greitt ásett.

1.2 At broyta skiftandi rentustig uttan fráboðan

Peningastovnurin kann uttan fráboðan lækka rentustig á innlánnum og hækka rentustig á lánnum og kredittum vegna viðurskifti uttanífrá, sum peningastovnurin ikki hevur ávirkan á. Tað kunnu til dømis vera broytingar í:

- almenna rentustøðinum, eisini á lánsbrævarentum og øðrum marknaðarrentum
- figgingarútreiðslum
- kreditt- og peningapolitikki innanlands og/ella uttanlands, ella tá ið pengapolitisk amboð verða nýtt.

1.3 At broyta skiftandi rentustig við at boða frá ein mánað frammanundan

Peningastovnurin kann fráboða rentulækkingar á innlánnum og rentuhækkingar á útlánnum ein mánað frammanundan, um broytingin er orsakað av handils-, marknaðar- ella lóggávuvíðurskiftum. Tað kann t.d. vera:

- at broytingar henda í teimum viðurskiftum, sum fyri hvørja fyrítøku sær vóru grundarlag undir ásetingini av rentutreytunum hjá fyrítøkuni. Tað kunnu t.d. vera broytingar í, hvussu nógv handilsvirksemi er millum fyrítøkuna og peningastovnin, umframt broytingar í tali og vavi av innlánnum, lánnum ella kredittum hjá fyrítøkuni
- at broytingin hendir fyri at leggja upp fyri vaksandi útreiðslum, m.a. vegna broytt lógarkrøv til peningastovnar, øking í almennum veðhaldsskipanum ella til at varðveita ella styrkja figggjargrundarlagið
- at peningastovnurin broytir sína vanligu rentuáseting av handilsligum ávum, t.d. til tess at økja um vinning ella at fáa brúkt tilfeingi og førleikar hjá peningastovninum betur
- fyri at leggja upp fyri einum vanligum øktum kredittváða hjá peningastovninum.

1.4 Rentubroyting fyri lán við tilvísingarrentu

Hevur fyrítøkan avtalu við peningastovnin um lán ella kredittir, har mynsturanta verður brúkt, sum t.d. tilvísingarrentan CITA, ber til at lesa meira um rentubroytingar og afturstigsætlanir á heimasíðuni hjá peningastovninum.

2. Tænastugjöld

2.1 Upplýsingar um tænastugjöld

Peningastovnurin kann taka gjöld fyri at veita fyrítøkuni tænastur og fyri at svara fyrispurningum viðvíkjandi fyrítøkuni, tá ið peningastovnurin hevur skyldu at svara.

Tey vanligu tænastugjöldini standa á heimasíðuni hjá peningastovninum, og tey fáast eisini við at spyrja eftir teimum.

2.2 Broyting av tænastugjöldum uttan ávaring

Peningastovnurin kann uttan ávaring seta og hækka verandi gjöld fyri einstakar veitingar og sum heild fyri nýggjar avtalur.

Peningastovnurin kann uttan ávaring áseta nýggj gjöld og hækka verandi gjöld vegna viðurskifti uttanífrá, sum peningastovnurin ikki hevur ávirkan á. Tað kunnu t.d. vera broytingar í:

- figgingarútreiðslum
- kreditt- og peningapolitikki innanlands ella uttanlands
- nýtslu av peningapolitiskum amboðum.

2.3 Broyting av gjöldum við at boða frá ein mánað frammanundan

Í verandi avtalum kann peningastovnurin boða frá ein mánað frammanundan, hann ásetur nýggj gjöld ella hækkar verandi, um broytingin er vegna handils-, marknaðar- ella lóggávuvíðurskifti. Tað kann t.d. vera:

- at broytingar henda í teimum viðurskiftum, sum fyri hvørja fyrítøku sær vóru grundarlag undir ásetingini av rentutreytunum hjá fyrítøkuni. Tað kunnu t.d. vera broytingar í, hvussu stór og víðfevnd innlán, lán og kredittir hjá fyrítøkuni eru
- at broytingar henda fyri at leggja upp fyri vaksandi útreiðslum, m.a. vegna broytt lógarkrøv til peningastovnar, øking í almennum veðhaldsskipanum ella til at varðveita ella styrkja figggjargrundarlagið

Vanligar viðskiftatreytir

- at peningastovnurin broytir síni vanligu tænastrugjöld av handilsligum ávum, t.d. til tess at økja um vinningin ella til at fáa brúkt tilfeingi og førleikar hjá peningastovninum á skilagóðan hátt
- fyrir at leggja upp fyri einum almennum øktum kredittváða hjá peningastovninum.

Nýggj gjöld eru gjöld fyri veitingar, sum peningastovnurin ikki hevur tikið fyri áður.

Peningastovnurin kannuttan ávaring áseta nýggj gjöld og hækka gjöld fyri einstakar veitingar og sum heild fyri nýggjar avtalur.

3. Fráboðan um rentu- og gjaldsbroytingar

Rentu- og gjaldsbroytingar verða lýstar í tíðindamiðlum, á heimasíðuni hjá peningastovninum ella við beinleiðis boðum.

Rentubroyting sæst harumframt á fyrstu kontuútskriftini ella á kontuuppperð eftir broytingina.

Rentubroytingar við stóði í tilvísingarstigi, t.d. innskotspróvrenta hjá danska Tjóðbankanum, síggjast bert á kontuútskriftum ella uppperðum frá peningastovninum.

4. Rentudagur

Fylgjandi reglur eru nærur altíð galdandi:

Rentudagurin er, tá ið inngjald, útgjald ella onnur konturørsla fær gildi fyri útroking av rentum á einari kontu.

Bókingardagurin er, tá ið peningastovnurin skrásetir eina konturørslu. Bókingardagurin hevur ikki týðning fyri rentuútrokningina.

Leygardagar, sunnu- og halgidagar, flaggdagur, dýri biðidagur, grundlógardagur, ólavskuaftan, ólavskudagur, jólaaftan og nýggjársaftan eru ikki bankadagar.

Harafturat er dagurin eftir Kristi himmalsferðardag frídagur hjá donsku peningastovnunum og KT-veitaranum hjá føroysku peningastovnunum, og tí verða ongar bankaflytingar framdar tann dagin.

4.1 Inngjöld

Tá ið gjöld verður kontant, t.d. við Dankorti ella Visa/Dankorti, er rentudagurin sama bankadag sum inngjaldið.

Tá ið flyting verður framd í donskum krónum frá øðrum føroyskum ella donskum peningastovnum, er rentudagurin tann bankadag, sum inngjaldið verður sett á kontuna hjá móttakaranum.

Tá ið flyting verður framd í donskum krónum millum kontur í peningastovninum, er rentudagurin tann bankadag, upphæddin verður sett inn á kontu hjá móttakaranum.

Tá ið flyting verður framd frá útlandinum, og flytingin er flutt við øðrum gjaldoyra enn donskum krónum í Føroyum, verður víst til *Treytir fyri flytingar til útheimin og frá útheiminum*.

4.2 Útgjöld

Tá ið talan er um útgjald ella flyting av kontu, er rentudagurin tann bankadagin, tá ið upphæddin verður tikin út.

Tá ið kort verður brúkt í handli ella sjálvttøku, er rentudagurin tann dagin, tá ið upphæddin verður tikin av kontuni.

Rindar tú við gjaldskorti á telefon, kunnu fleiri dagar ganga, áðrenn peningurin verður tikin av kontuni.

Tá ið talan er um flyting til onnur lond og flyting í øðrum gjaldoyra enn DKK í Føroyum ella Danmark, verður víst til *Treytir fyri flytingar til útheimin og frá útheiminum*.

4.3 Serstøk kontusløg og flutningur

Fyrir serstøk kontusløg og serstakan flutning verður renta roknað eftir serstøkum rentudagaskipanum, t.d. tá ið talan er um virðisbrævahandil og inn- og útgjald í útlenskum gjaldoyra.

4.4 Útrokning og afturatskriving av rentum og provisión

Meginreglan er, at rentur verða roknaðar út dagliga. Nærri kunning um, hvat er galdandi fyri hvørja einstøku kontu, fæst við at venda sær til peningastovnin.

Fyrir innlán verða rentur vanligar tilskrivaðar hvønn ársfjórðing, hálvárliga ella eina ferð um árið. Fyrir lán, kredittir og ábyrgdir verða renta og provisión vanligar tilskrivaðar mánaðarliga, hvønn ársfjórðing, hálvárliga ella árliga.

Peningastovnurin kann velja at taka negativa innlánsrentu mánaðarliga, hvønn ársfjórðing ella árliga. Negativ renta verður antin tikin av ávirkaðu kontunum ella sum samanlögð upphædd av einum ella fleiri kontum.

Peningastovnurin kann gera av, at rentur, sum eru lægri enn eitt ávíst, detta burtur ella halda fram til næsta gjaldsdag.

Peningastovnurin kann altíð velja at steðga rentutilskrivning fyri misshildin krøv fyrisitingarliga og roknskaparliga.

Um rentutilskrivning steðgar, og tað ikki er sambært avtalu við fyrítøkuna, merkir tað ikki, at peningastovnurin sigur frá sær rættin at fáa sítt krav at bera rentu og til at krevja fulnað fyri útreiðslur, sum eru íkomnar seinni. Tað er galdandi, hóast tað á kontuútskrift ella tílíkum stendur, at rentutilskrivningin er steðgað.

5. Trotarenta og rykkjaragjald o.a.

Peningastovnurin kann krevja trotarentu/-provisión, tá ið talan er um trot, ov seint gjald ella misnýtslu av tí, sum varð avtalað, og gjald fyri at senda rykkjarabrøv og útreiðslur til lógvæna hjálp í sambandi við innheiting o.a.

Trotarenta fevnir eisini um sektarrentu. Upplýsingar um trotarentu síggjast í netbankanum undir kontutreytunum.

Støddin á rykkjaragjöldum sæst í prísbókini hjá peningastovninum.

6. Fyrivarni í sambandi við inngjöld

Øll inngjöld á kontu hjá fyrítøkuni, sum ikki verða framd kontant, verða framd við tí fyrivarni, at peningastovnurin fær upphæddina. Fyrivarnið er galdandi, hóast tað ikki er nevnt á kvittan ella aðrari fráboðan um inngjaldið.

Inngjald á kontu hjá fyrítøkuni verður framd til ávíst kontunúmer uttan mun til aðrar ávistar upplýsingar.

Peningastovnurin kann flyta upphæddir aftur, sum eru settar inn á kontu hjá fyrítøkuni av eyðsýndum misgáum, t.d. um sama upphædd er sett inn tvær ferðir.

Peningastovnurin kann sambært avtalu við aðrar føroyskar ella danskar peningastovnar hava skyldu til at forða ella flyta upphædd aftur, t.d. upphædd, ið eru flutt sum fylgja av sviki.

Um peningastovnurin hevur illgruna um, at ein upphædd er móttikin sum fylgja av sviki, kann peningastovnurin steingja kontur, til skjalprógv er fingið til vega um, at fyrítøkan hevur rætt til upphæddina.

7. Eftirlit

Fyrítøkan hevur skyldu til leypani at kanna bókingar á kontum hjá fyrítøkuni. Eru bókingar, sum fyrítøkan ikki kennist við, skal fyrítøkan skjótast gjørligt seta seg í samband við peningastovnin.

8. Fulltrú

Peningastovnurin skal hava upplýsingar um, hvør hevur fulltrú ella undirskrivngarrætt í fyrítøkuni.

Fulltrú til kontur og goymslur hjá fyrítøkuni kann latast líkamligum persóni. Tað verður gjørt skrivliga og vanliga á fulltrúaroyðublað hjá peningastovninum.

Fyri fyrítøku, sum einstaklingur eigur og rekur, heldur fulltrúin uppat, tá ið peningastovnurin frættir um fulltrúarveitarans deyða, og peningastovnurin steingir kontur og goymslur, til skiftirætturin hevur tikið støðu til búgvíð.

Fyrítøkan kann altíð broyta ella afturkalla fulltrú. Broying ella afturkalling skal somuleiðis gerast skrivliga.

9. Endurrindan av útreiðslum

Peningastovnurin hevur rætt til at fáa fylgjandi endurrindað:

- upphæddir, sum peningastovnurin leggur út vegna fyrítøkuna, so sum skattir, avgjöld og samskiftisútreiðslur
- útreiðslur, sum peningastovnurin fær, um fyrítøkan misheldur sínar avtalar, so sum tryggingargjöld, útreiðslur í sambandi við veðsetta trygd, rættargjöld, lógkøna hjálp o.a.

10. Viðskifti uttanlands

Um peningastovnurin vegna fyrítøkuna skal útinna tænastruttanlands, velur peningastovnurin eitt viðskiftisamband, um ikki annað er avtalað. Peningastovnurin hevur ikki ábyrgd av mistøkum, sum tann valdi peningastovnurin ella lánfóri hjá hesum elva til.

Um fyrítøkan hevur útlendsk virðisbrøv á goymslu umvegis peningastovnin, hevur peningastovnurin ábyrgd av møguligum mistøkum hjá útlenska viðskiftisambandinum og lánfóri hjá hesum, uttan so at fyrítøkan sjálv hevur valt viðskiftisambandið.

Bæði fyrítøkan og peningastovnurin eru undirgivin rættarreglur, siðvenju og handilstreytir, sum eru galdandi fyri avtaluna við tann útlenska peningastovnin.

11. Endurgjaldsábyrgd

Peningastovnurin hevur endurgjaldsábyrgd, um peningastovnurin vegna mistøk ella av vansketni røkir avtalaðar skyldur ov seint ella ófullfíggað.

Sjálvt á teimum økjum, har strangari ábyrgd valdar, hevur peningastovnurin ikki ábyrgd av tapi, sum stendst av:

- sliti í ella vantandi atgongd til KT-skipanir ella skaða í upplýsingum í hesum skipanum, sum kunnu vísast til hendingar, ið eru nevndar omanfyri, sama um tað er peningastovnurin sjálvur ella ein útvegari uttanifrú, ið rekur skipanirnar
- breki í streymveiting ella telesamskifti hjá peningastovninum, lógarintrivi ella fyrisitingargerðum, náttúruvanluknum, kríggi, uppreistri, borgarligum ófriði, herverki, yvirgangi ella valdsgerðum (undir hesum telduvirus og teldusníking)
- verkfalli, verkbanni, handilsbanni ella stongsli, sama um ósemjan er beind ímóti ella sett í verk av peningastovninum sjálvum, fakkfeløgum ella øðrum felagsskapum, og uttan mun til hvør orsøkin til ósemjuna er Sama er galdandi, tá ósemjan einans rakar ein part av peningastovninum
- øðrum umstøðum, sum eru uttan fyri ávirkan hjá peningastovninum.

Ábyrgdarfrælsið hjá peningastovninum er ikki galdandi, um:

- peningastovnurin átti at væntað tey viðurskifti, sum eru orsök til tapið, tá ið avtalan varð gjørd, ella átti at havt komið sær undan ella bast orsøkini til tapið
- lógávan í øllum førum gevur peningastovninum ábyrgdina av teimum viðurskiftum, sum eru orsök til tapið.

12. Mótrokning

Peningastovnurin kann uttan at boða frá frammanundan mótrokna eina og hvørja áogn, ið peningastovnurin hevur mótvægis fyrítøkuni, sama um hon er fallin til gjaldingar ella ikki, í einari og hvørjari áogn, sum fyrítøkan hevur ella fær hjá peningastovninum.

13. Bústaðarbroyting og flyting til útlond

Fyrítøkan hevur skyldu til at boða peningastovninum frá, um fyrítøkan skiftir bústað.

Vanligar viðskiftatreytir

Um fyrítøkan flytur uttanlands í longri tíðarskeið, er tað ikki vist, at peningastovnurin fær bjóðað fyrítøkuni somu tænastr, sum var fyrítøkan í Føroyum.

14. Uppsøgn og stongsil

Felagið kann altíð og uttan ávaring enda kundasambandið.

Tá ið kundasambandið heldur uppat, kann peningastovnurin siga upp trygðar- og borgsavtalur, íroknaðar skyldur í fremmandum gjaldoyra, og loysa seg frá øðrum møguligum avtalum við fyrítøkuna. Fyrítøkan hevur skyldu til at loysa peningastovnin frá øllum avtalum, sum eru gjørðar vegna fyrítøkuna, og um neyðugt veita trygd fyri hesum.

Fyrítøkan hevur skyldu til at lata peningastovninum tær upplýsingar um fyrítøkuna og kundaviðskifti hjá fyrítøkuni, sum peningastovnurin metir vera neyðugar at savna inn sambært lóggávu, t.d. skattalógini og hvítvasklógini. Letur fyrítøkan ikki peningastovninum umbidnu upplýsingarnar, kann peningastovnurin uppsiga kundaviðskiftið við fyrítøkuna uttan ávaring.

Peningastovnurin kann somuleiðis uppsiga kundasambandið uttan ávaring, um fyrítøkan heilt ella lutvíst verður fevnd av revsitiltøkum frá t.d. ES ella ST, sum standa á listanum við yvirliti yvir revsitiltøk hjá danska uttanríkisráðnum. Tað sama er galdandi fyri persónar, sum hava rætt til at taka avgerðir vegna fyrítøkuna ella standa fyrítøkuni nær.

Fyrítøkan fær boð um uppsøgnina antin við beinleiðis boðum ella á annan hátt.

Peningastovnurin kann steingja kontur hjá fyrítøkuni, atgongd til netbanka og aðrar tænastr og veitingar, um fyrítøkan ikki gevur peningastovninum allar upplýsingar, sum peningastovnurin hevur skyldu til at útvega eftir lógini.

Verður peningastovnurin varugur við, at upplýsingar eru villeiðandi ella skeivar, verða tær rættaðar.

Um peningastovnurin hevur rangar upplýsingar um eitt nú bústað, teldupost ella telefonnummar hjá fyrítøkuni, ella peningastovnurin av øðrum ávum ikki fær samband við fyrítøkuna, kann peningastovnurin sperra bankatænastr hjá fyrítøkuni.

15. Mál og samskipti

Mál

Peningastovnurin ger avtalur og samskiptir á føroyskum, uttan so at annað er nevnt í ítøkiligum avtaluni.

Talgilt samskipti

Peningastovnurin sendir fyrítøkuni allar upplýsingar í elektroniskum líki, hóast tað í skjølum, handilstreytum, reglugerðum o.s.fr. verða nýtt orð sum "skrivliga", "bræv", "kontuavrit", "yvirlit" o.l.

Fyrítøkan fær allar fráboðanir, kontuavrit, ársuppperðir, møgulig áminningarskriv, notur og annað umvegis netbankan. Fyrítøkan kann tó gera avtalu við peningastovnin um, at omanfyri nevnda verður sent á pappíri, men tað kann peningastovnurin taka gjald fyri.

Peningastovnurin kann altíð gera av at senda fyrítøkuni vanligan post. Um peningastovnurin av sínum eitingum velur vanligan post, rindar fyrítøkan ikki fyri tað.

Talgild brøv og skjøl hava sama rættarvirkað, sum vórðu tey send við vanligum posti.

16. Lógarval og varnarting

Rættarlig trætumál við fyrítøkuna verða avgjørd eftir føroyskum/donskum rætti og við føroyskan/danskan dómstól.

17. Um vanligu viðskiftatreytirnar verða broyttar

Peningastovnurin kann uttan ávaring broyta tær vanligu viðskiftatreytirnar.

Upplýsing um broyting í teimum vanligu viðskiftatreytunum verður gjørd skrivliga, talgilt ella við lýsing í tíðindamiðlum saman við tilvísing til, hvar á heimasíðuni hjá peningastovninum broytingarnar eru at finna.

Almennar upplýsingar

Peningastovnurin hevur skyldu at boða frá fylgjandi almennu upplýsingum um kundaviðurskipti.

1. Kæra

Um fyrítøkan vil kæra peningastovnin, skal fyrítøkan í fyrstu atløgu seta seg í samband við ta deildina í peningastovninum, sum umsitur kundaviðskiftini hjá fyrítøkuni.

Um fyrítøkan eftir hetta er ósamd við peningastovnin um viðgerðina av áheitanini ella úrslitið av henni, kann fyrítøkan - um talan er um viðurskipti, sum ikki eru nevnivert ólík privatum kundaviðurskiptum - seta seg í samband við kæruábyrgdarhavarann í peningastovninum. Upplýsingar um kæruábyrgdarhavarann fáast á heimasíðuni hjá peningastovninum ella á deildunum hjá peningastovninum.

Um nøktandi loysn ikki finst millum peningastovnin og fyrítøkuna sum peningastovnskunda, kann fyrítøkan - um talan er um viðurskipti, sum ikki eru nevnivert ólík privatum kundaviðurskiptum - kæra til dansku Fíggjarligu Kærunevndina (Det Finansielle Ankenævnet), tlf. 35 43 63 33, www.fanke.dk. Kæran skal orðast á danskum ella enskum.

Kæra um, hvørt peningastovnurin heldur fíggjarligu lóggávuna, kann leggjast fyri Fíggjareftirlitið (Finanstilsynet), tlf. 33 55 82 82, www.finanstilsynet.dk. Kæran skal orðast á danskum ella enskum.

Kæra viðvíkjandi viðgerð av persónupplýsingum hjá peningastovninum kann leggjast fyri Dátueftirlitið, tlf. 309100, www.dat.fo.

2. Eftirlit

Peningastovnurin hevur loyvi frá Fíggjareftirlitinum sum peningastovnur við FT-nummari: 6460

Peningastovnurin er undir eftirliti av Fíggjareftirlitinum, tlf. 33 55 82 82, www.finanstilsynet.dk.

3. Trygdargrunnurin fyri innskjótarar og íleggjarar (Garantiformuen)

Umvegis Trygdargrunnin fyri innskjótarar og íleggjarar er fyrítøkan sum kundi í peningastovninum í ávísan mun tryggjað móti tapi, um peningastovnurin fer á húsagang.

Trygdargrunnurin tryggjar m.a. navnsnevnd innskot við upphædd upp til tað, sum svarar til 100.000 evrur fyri hvønn innskjótara. Ávís innskot verða tryggjað við hægri upphædd í avmarkað tíðarskeið. Eftirlønarkontur verða tryggjaðar óavmarkað í upphædd. Innskot, sum eru gjørd áðrenn 1. januar 2018, og sum áðrenn henda dag vóru tryggjað óavmarkað í upphædd, verða framhaldandi tryggjað óavmarkað í upphædd, til tíðin er komin til útgjald til rætta viðkomandi, ella endamálið er rokkið.

Trygdargrunnurin tryggjar eisini upp til eina upphædd, sum svarar til 20.000 evrur, um fyrítøkan sum íleggjari er fyri tapi, tí avvarðandi peningastovnur ikki fær latið fyrítøkuni virðisbrøvini aftur, sum peningastovnurin umsitur, røktar ella hevur í varðveitslu.

Fleiri upplýsingar um Trygdargrunnin eru á heimasíðuni hjá Fíggjarligum Støðufesti (Finansiel Stabilitet), www.fs.dk, og heimasíðuni hjá peningastovninum.

4. Sambandsupplýsingar

Føroya Banki
Oknarvegur 5
110 Tórshavn
E-mail:
Føroya Banka V-tal: 322059

5. Um almennu upplýsingarnar verða broyttar

Peningastovnurin kann broyta almennu upplýsingarnar uttan ávaring.

Upplýsingar um broyting av almennu upplýsingunum verður givin skrivliga, talgilt ella við lýsing í tíðindamiðlunum, og víst verður til, hvar á heimasíðuni hjá peningastovninum broytingarnar eru at finna.